





07-01-2026 प्रातःमुरली ओम् शान्ति "बापदादा" मधुबन
 "मीठे बच्चे - कभी भी अपने हाथ में लॉ नहीं उठाओ, यदि किसी की भूल हो तो बाप को रिपोर्ट करो, बाप सावधानी देंगे"



प्रश्न:- बाप ने कौन सा कान्ट्रैक्ट (ठेका) उठाया है?




उत्तर:- बच्चों के अवगुण निकालने का कान्ट्रैक्ट एक बाप ने ही उठाया है। बच्चों की खामियां बाप सुनते हैं तो वह निकालने के लिए प्यार से समझानी देते हैं। अगर तुम बच्चों को किसी की खामी दिखाई देती है तो भी तुम अपने हाथ में लॉ नहीं उठाओ। लॉ हाथ में लेना यह भी भूल है।





Mind very well...

ओम् शान्ति। मीठे-मीठे रूहानी बच्चे आते हैं बाप से रिफ्रेश होने क्योंकि बच्चे जानते हैं - बेहद के बाप से बेहद विश्व की बादशाही लेनी है। यह कभी भूलना नहीं चाहिए परन्तु भूल जाते हैं। माया भुला



Points: ज्ञान योग धारणा सेवा M.imp.



07-01-2026 प्रातःमुरली ओम् शान्ति "बापदादा" मधुबन
देती है। अगर न भुलावे तो बहुत खुशी रहे। बाप
समझाते हैं - बच्चों, इस बैज को घड़ी-घड़ी देखते
रहो। चित्रों को भी देखते रहो। घूमते-फिरते बैज
को देखते रहो तो पता पड़े, बाप द्वारा बाप की याद
से हम यह बन रहे हैं। दैवीगुण भी धारण करने हैं।
यही समय है नॉलेज मिलने का। बाप कहते हैं
मीठे-मीठे बच्चों... रात-दिन मीठे-मीठे कहते रहते
हैं। बच्चे नहीं कह सकते - मीठे-मीठे बाबा। कहना
तो दोनों को चाहिए। दोनों ही मीठे हैं ना। बेहद के
बापदादा। परन्तु कई देह-अभिमानि सिर्फ बाबा
को मीठा-मीठा कहते हैं। कई बच्चे तो गुस्से में
आकर फिर कभी बापदादा को भी कुछ कह देते।
कभी बाप को कहा तो दादा को भी कहा, बात
एक ही हो जाती। कभी ब्राह्मणी पर, कभी आपस
में नाराज़ हो पड़ते हैं। तो बेहद का बाप बैठ बच्चों
को शिक्षा देते हैं। गांव-गांव में बच्चे तो बहुत हैं,
सबको लिखते रहते हैं। तुम्हारी रिपोर्ट आती है,
तुम गुस्सा करते हो। बेहद का बाप इसको देह-
अभिमान कहेंगे। बाप सबको कहते हैं - बच्चों,
देही-अभिमानि भव। सब बच्चे नीचे-ऊपर होते



ये पक्का समझ लो..



So, never be disheartened

07-01-2026 प्रातःमुरली

"बापदादा" मधुबन



रहते हैं, इसमें भी माया जिसको समर्थ पहलवान देखती है, उनसे ही लड़ाई करती है। महावीर, हनुमान के लिए दिखाया है कि उनको भी हिलाने की कोशिश की। इस समय ही सबकी परीक्षा लेती है। माया से हार-जीत सबकी होती रहती है। लड़ाई में स्मृति-विस्मृति सब होता है। जो जितना स्मृति में रहते हैं, निरन्तर बाप को याद करने की कोशिश करते हैं वह अच्छा पद पा सकते हैं। बाप आये हैं बच्चों को पढ़ाने, सो तो पढ़ाते रहते हैं। श्रीमत पर चलते रहना है। श्रीमत पर चलने से ही श्रेष्ठ बनेंगे, इसमें कोई से बिगड़ने की बात ही नहीं। बिगड़ना माना क्रोध करना। भूल आदि करते हैं तो बाबा के पास रिपोर्ट करनी है। खुद किसको नहीं कहना चाहिए फिर जैसेकि लाँ हाथ में ले लिया। गवर्मेन्ट लाँ हाथ में उठाने नहीं देती। कोई ने घूँसा मारा तो उनको घूँसा नहीं मारेंगे। रिपोर्ट करेंगे फिर उनका केस होगा। यहाँ भी बच्चों को कभी सामने कुछ नहीं कहना चाहिए, बाबा को बोलो। सबको सावधानी देने वाला एक बाबा है। बाबा युक्ति बहुत मीठी बतायेंगे। मीठेपन से शिक्षा देंगे। देह-

Points: ज्ञान योग धारणा सेवा M.imp.

अभिमानि बनने से अपना ही पद कम कर देते हैं।

सागर की बाहों में मौजें हैं जितनी हमको भी तुमसे मोहब्बत है उतनी के ये बेकरारी ना अब होगी कम बहुत प्यार करते हैं तुमको सनम

घाटा क्यों डालना चाहिए। जितना हो सके बाबा

को बहुत प्यार से याद करते रहो। बेहद के बाप को

बहुत प्यार से याद करो, जो बाप विश्व की

बादशाही देते हैं। सिर्फ दैवीगुण धारण करने हैं।

किसकी भी निंदा नहीं करनी है। देवतायें किसकी

निंदा करते हैं क्या? कई बच्चे तो निंदा करने के


बिगर रहते नहीं। तुम बाप को बोलो, तो बाप बहुत

प्यार से समझायेंगे! नहीं तो टाइम वेस्ट होता है।

निंदा करने से तो बाप को याद करो तो बहुत-बहुत

फ़ायदा होगा। कोई से भी वाद-विवाद न करना

बहुत अच्छा है।



पूछते हैं अपने दिल से हम कितने महान हैं...
दुनिया जिसको ढूँढती है वह हम पर कुर्बान है



तुम बच्चे दिल में समझते हो - हम नई दुनिया की

बादशाही स्थापन कर रहे हैं। अन्दर में कितना


फ़ख़ुर रहना चाहिए। मुख्य है ही याद और

दैवीगुण। बच्चे चक्र को याद करते ही हैं, वह तो


सहज याद पड़ेगा। 84 का चक्र है ना। तुमको सृष्टि



07-01-2026 प्रातःमुरली ओम् शान्ति "बापदादा" मधुबन



भगवान को ऐसा याद करो जो सब झगड़े एवं शारीरिक बीमारी दूर हो जायें और सुख मिले



के आदि-मध्य-अन्त, ड्युरेशन का पता है, फिर औरों को भी बहुत प्यार से परिचय देना है। बेहद का बाप हमको विश्व का मालिक बना रहे हैं। राजयोग सिखला रहे हैं। विनाश भी सामने खड़ा है। है भी संगमयुग, जबकि नई दुनिया स्थापन होती है और पुरानी दुनिया खलास होती है। बाप बच्चों को सावधान करते रहते हैं - सिमर-सिमर सुख पाओ, कलह क्लेष मिटे सब तन के...।

आधाकल्प के लिए मिट जायेंगे। बाप सुखधाम स्थापन करते हैं। माया रावण फिर दुःखधाम स्थापन करते हैं। यह भी तुम बच्चे जानते हो - नम्बरवार पुरुषार्थ अनुसार। बाप का बच्चों में कितना लव होता है। शुरू से बाप का लव है। बाप को मालूम है, मैं जानता हूँ - बच्चे जो काम चिता पर काले हो गये हैं, उन्हीं को गोरा बनाने जाता हूँ। बाप तो नॉलेजफुल है, बच्चे धीरे-धीरे नॉलेज लेते हैं। माया फिर भुला देती है। खुशी आने नहीं देती। बच्चों को तो दिन-प्रतिदिन खुशी का पारा चढ़ा रहना चाहिए। सतयुग में पारा चढ़ा हुआ था। अब फिर चढ़ाना है याद की यात्रा से। वह धीरे-धीरे

Points: ज्ञान योग धारणा सेवा M.imp.



07-01-2026 प्रातःमुरली ओम् शान्ति "बापदादा" मधुबन

चढ़ेगा। हार-जीत होते-होते फिर नम्बरवार पुरुषार्थ

अनुसार कल्प पहले मिसल अपना पद पा लेंगे।

बाकी टाइम तो वही लगता है जो कल्प-कल्प

लगता है। पास भी वही होंगे जो कल्प-कल्प होते

होंगे। बापदादा साक्षी हो बच्चों की अवस्था को

देखते हैं और समझानी देते रहते हैं। बाहर सेन्टर्स

आदि पर रहते हैं तो इतना रिफ्रेश नहीं रहते हैं।

सेन्टर से होकर फिर बाहर के वायुमण्डल में चले

जाते हैं, इसलिए यहाँ बच्चे आते ही हैं रिफ्रेश होने

के लिए। बाप लिखते भी हैं - परिवार सहित

सबको याद-प्यार देना। वह है हृद का बाप, यह है

बेहृद का बाप। बाप और दादा दोनों का बहुत लव

है क्योंकि कल्प-कल्प लवली सर्विस करते हैं और

बहुत प्यार से करते हैं। अन्दर तरस पड़ता है। नहीं

पढ़ते हैं या चलन अच्छी नहीं चलते हैं, श्रीमत पर



नहीं चलते हैं तो तरस पड़ता है - यह कम पद

पायेंगे। और बाबा क्या कर सकते हैं! वहाँ और

यहाँ रहने में बहुत फ़र्क है। परन्तु सब तो यहाँ नहीं

रह सकते हैं। बच्चे वृद्धि को पाते रहते हैं। प्रबन्ध

भी करते रहते हैं। यह भी बाबा ने समझाया है -





07-01-2026 प्रातःमुर



चलो मधुबन घूम आयेँ

"बापदादा" मधुबन

यह आबू सबसे भारी तीर्थ है। बाप कहते हैं मैं यहाँ ही आकर सारी सृष्टि को, 5 तत्वों सहित सबको पवित्र बनाता हूँ। कितनी सेवा है। एक ही बाप है जो आकर सर्व की सद्गति करते हैं। सो भी अनेक बार किया है। यह जानते हुए भी फिर भूल जाते हैं - तब बाप कहते हैं माया बड़ी जबरदस्त है।

आधाकल्प इनका राज्य चलता है। माया हराती है फिर बाप खड़ा करते हैं। बहुत लिखते हैं बाबा हम




गिर गया। अच्छा फिर नहीं गिरना। फिर भी गिर पड़ते हैं। गिरते हैं तो फिर चढ़ना ही छोड़ देते हैं। कितनी चोट लग जाती है। सबको लगती है। सारा

No matter who you are..., All are equal in front of laas

मदार है पढ़ाई पर। पढ़ाई में योग है ही। फलाना मुझे यह पढ़ा रहे हैं। अब तुम समझते हो बाप हमको पढ़ा रहे हैं। यहाँ तुम बहुत रिफ्रेश होते हो। गायन भी है निंदा हमारी जो करे मित्र हमारा सो।



निंदा हमारी जो करे मित्र हमारा होय
One Who Defames Us Is Our Friend



भगवानुवाच - मेरी ग्लानि बहुत करते हैं। मैं आकर मित्र बनता हूँ। कितनी निंदा करते हैं, मैं तो समझता हूँ सब हमारे बच्चे हैं। कितनी मेरी प्रीति है इनके साथ। निंदा करना अच्छा नहीं है। इस समय तो बहुत खबरदारी रखनी चाहिए। भिन्न-भिन्न

Points: ज्ञान योग धारणा सेवा M.imp.




अवस्थाओं वाले बच्चे हैं, सब पुरुषार्थ करते रहते हैं। कोई भूल भी होती है तो पुरुषार्थ कर अभुल बनना है। माया सबसे भूलें कराती है। बॉक्सिंग है ना। कोई समय ऐसी चोट लगती है जो गिरा देती है। बाप सावधानी देते हैं - बच्चे, ऐसे हारने से की कमाई चट हो जायेगी। 5 मंजिल से गिर पड़ते हैं।

कहते हैं बाबा ऐसी भूल फिर कभी नहीं होगी। अब क्षमा करो। बाबा क्षमा क्या करेंगे। बाप तो कहते हैं पुरुषार्थ करो। बाबा जानते हैं माया बहुत प्रबल है। बहुतों को हरायेगी। टीचर का काम है

भूल पर शिक्षा दे अभुल बनाना। ऐसे नहीं कि किसी ने भूल की तो हमेशा उनकी वह होती रहेगी। नहीं, अच्छे गुण गाये जाते हैं। भूल नहीं गाई जाती है। अविनाशी वैद्य तो एक ही बाप है।

वह दवाई करेंगे। तुम बच्चे क्यों अपने हाथ में लॉ उठाते हो। जिसमें क्रोध का अंश होगा वह ग्लानि ही करते रहेंगे। सुधारना बाप का काम है, तुम

सुधारने वाले थोड़े ही हो। कोई में क्रोध का भूत है। खुद बैठ किसकी ग्लानि करते हैं तो गोया अपने हाथ में लॉ उठाया, इससे वह सुधरेंगे नहीं। और ही





07-01-2026 प्रातःमुरली ओम् शान्ति "बापदादा" मधुबन

अनबन हो जायेगी। लूनपानी हो जायेंगे। सब बच्चों के लिए एक बाप बैठा है। लॉ अपने हाथ में

उठाए किसकी ग्लानि करना, यह भारी भूल है।

कोई न कोई खराबी तो सबमें होती है। सब सम्पूर्ण तो नहीं बने हैं। कोई में क्या अवगुण है, कोई में

क्या है। वह सब निकालने का कान्ट्रैक्ट बाप ने

उठाया है। यह तुम्हारा काम नहीं। बच्चों की

खामियां बाप सुनते हैं तो वह निकालने लिए प्यार से समझानी दी जाती है। अभी तक सम्पूर्ण कोई

बना नहीं है। सब श्रीमत पर सुधर रहे हैं। सम्पूर्ण

तो अन्त में बनना है। इस समय सब पुरुषार्थी हैं।

बाबा सदैव अडोल रहते हैं। बच्चों को प्यार से

शिक्षा देते रहते हैं। शिक्षा देना बाप का काम है।

फिर उस पर चले न चलें, वह हुई उसकी तकदीर।

कितना पद कम हो पड़ता है। श्रीमत पर न चलने


कारण कुछ भी ऐसा करने से पद भ्रष्ट हो जायेगा।

दिल अन्दर खायेगा, हमने यह भूल की है। हमको


बहुत मेहनत करनी पड़ेगी। किसका भी अवगुण है

तो वह बाप को सुनाना है। दर-दर सुनाना यह देह-

अभिमान है। बाप को याद नहीं करते हैं।



Coming soon...



अव्यभिचारी बनना चाहिए ना। एक को सुनायेंगे

तो वह झट सुधर जायेंगे। सुधारने वाला एक ही

बाप है। बाकी तो सब हैं अनसुधरे। परन्तु माया

ऐसी है - माथा फिरा देती है। बाप एक तरफ मुँह

करते हैं, माया फिर घुमाकर अपने तरफ कर लेती

है। बाप आये ही हैं सुधार कर मनुष्य से देवता

बनाने। बाकी दर-दर किसका नाम बदनाम करना

यह बेकायदे है। तुम शिवबाबा को याद करो।

जजमेंट भी उनके पास होती है ना। कर्मों का फल

भी बाप देते हैं। भल ड्रामा में है परन्तु किसका

नाम तो लिया जाता है ना। बाप तो बच्चों को सब

बातें समझाते रहते हैं। तुम कितने भाग्यशाली हो।

कितने मेहमान आते हैं। जिनके पास बहुत

मेहमान आते हैं, वह खुश होते हैं। यह बच्चे भी हैं,

तो मेहमान भी हैं। टीचर की बुद्धि में तो यही रहता




है - मैं बच्चों को इन जैसा सर्वगुण सम्पन्न बनाऊँ।


यह कॉन्ट्रैक्ट बाप ने उठाया है, ड्रामा के प्लैन

अनुसार। बच्चों को मुरली भी कभी मिस नहीं

करनी चाहिए। मुरली का ही तो गायन है ना - एक

भी मुरली मिस की तो जैसे स्कूल में अबसेन्ट पड़





07-01-2026 प्रातःमुरली ओम् शान्ति "बापदादा" मधुबन


गई। यह है बेहद के बाप का स्कूल, इसमें तो एक दिन भी मिस नहीं करना चाहिए। बाप आकर पढ़ाते हैं, दुनिया में किसको मालूम थोड़ेही है। स्वर्ग की स्थापना कैसे होती है, यह भी कोई नहीं जानते हैं। तुम सब कुछ जानते हो। यह पढ़ाई बहुत-बहुत अथाह कमाई की है। जन्म-जन्मान्तर के लिए इस पढ़ाई का फल मिल जाता है। विनाश का सारा तैलुक तुम्हारी पढ़ाई से है। तुम्हारी पढ़ाई पूरी होगी और यह लड़ाई शुरू होगी। पढ़ते-पढ़ते बाप को याद करते जब मावर्स पूरी हो जाती है, इम्तहान हो जाता है तब लड़ाई लगती है। तुम्हारी पढ़ाई पूरी हुई तो लड़ाई लगेगी। यह नई दुनिया के लिए बिल्कुल नया ज्ञान है इसलिए मनुष्य बिचारे मूँझते हैं। अच्छा!

चढ़ाओ नशा...

वाह रे मैं...



imp to understand



मीठे-मीठे सिकीलधे बच्चों प्रति मात-पिता बापदादा का याद-प्यार और गुडमॉर्निंग। रूहानी बाप की रूहानी बच्चों को नमस्ते।



आपका शुक्रिया



मेरे मीठे ते मीठे बाबा...

Points: ज्ञान योग धारणा सेवा M.imp.

धारणा के लिए मुख्य सार:-

अपने मन में किसी एक आत्मा के प्रति भी अगर व्यर्थ वायब्रेशन वा सच्चा वायब्रेशन भी निगेटिव है तो वह विश्व परिवर्तन कर नहीं सकेगा।
AV: 24/2/2002

Even a single soul




- 1) किसी के अवगुण देख उसकी निंदा नहीं करना है। जगह-जगह पर उसके अवगुण नहीं सुनाने हैं। अपना मीठा-पन नहीं छोड़ना है। क्रोध में आकर किसी का सामना नहीं करना है।



- 2) सबको सुधारने वाला एक बाप है, इसलिए एक बाप को ही सब सुनाना है, अव्यभिचारी बनना है। मुरली कभी भी मिस नहीं करनी है।

Never
Ever





वरदान:- सदा साथीपन की स्मृति और साक्षी स्टेज का अनुभव करने वाले शिवमई शक्ति स्वरूप कम्बाइन्ड भव




जैसे आत्मा और शरीर दोनों का साथ है, जब तक इस सृष्टि पर पार्ट है तब तक अलग नहीं हो सकते, ऐसे ही शिव और शक्ति दोनों का इतना ही गहरा सम्बन्ध है।

जो सदा शिव मई शक्ति स्वरूप में स्थित होकर चलते हैं तो उनकी लगन में माया विघ्न डाल नहीं सकती।



वे सदा साथीपन का और साक्षी स्टेज का अनुभव करते हैं।



ऐसे अनुभव होता है जैसे कोई साकार में साथ हो।

स्लोगन:- निर्विघ्न और एकरस स्थिति का अनुभव करने के लिए एकाग्रता का अभ्यास करो।





अव्यक्त इशारे -

इस अव्यक्ति मास में

बन्धनमुक्त रह जीवनमुक्त स्थिति का अनुभव करो

अपने को वर्तमान समय में टीचर हूँ, मैं स्टूडेंट हूँ, मैं सेवाधारी हूँ, इस समझने के बजाए

अमृतवेले से यह अभ्यास करो कि मैं श्रेष्ठ आत्मा ऊपर से आई हूँ - इस पुरानी दुनिया में, पुराने शरीर में सेवा के लिए। मैं आत्मा हूँ - यह पाठ अभी और पक्का करो।

मैं सेवाधारी हूँ, यह पाठ पक्का है लेकिन मैं आत्मा सेवाधारी हूँ यह पाठ पक्का कर लो तो जीवनमुक्त बन जायेंगे।





राम दुआरे तुम रखवारे
होत न आजा बिनु पैसारे

अभी क्या करना है? वह होमवर्क दे दिया। स्वयं को रियलाइज करो, स्वयं को ही करो, दूसरे को नहीं और रीयल गोल्ड बने क्योंकि बापदादा समझते हैं जिसने मेरा बाबा कहा, वह साथ में चले। बाराती होके नहीं चले। बापदादा के साथ श्रीमत का हाथ पकड़ साथ चले और फिर ब्रह्मा बाप के साथ पहले राज्य में आवे। मजा तो पहले नये घर में होता है ना। एक मास के बाद भी कहते, एक मास पुराना है। नया घर, नई दुनिया, नई चाल, नया रसम रिवाज और ब्रह्मा बाप के साथ में राज्य में आये। सभी कहते हैं ना, ब्रह्मा बाप से हमारा बहुत प्यार है। तो प्यार की निशानी क्या होती है? साथ रहे, साथ चले, साथ आये। यह है प्यार का सबूत। पसन्द है? साथ रहना, साथ चलना, साथ आना, पसन्द है? है पसन्द? तो जो चीज पसन्द होती है, उसको छोड़ा थोड़ेही जाता है! तो बाप की हर बच्चे के साथ प्रीत की रीत यही है कि साथ चलें, पीछे-पीछे नहीं। अगर कुछ रह जायेगा तो धर्मराज की सजा के लिए रुकना पड़ेगा। हाथ में हाथ नहीं होगा, पीछे-पीछे आयेंगे। मजा किसमें है? साथ में है ना! तो पक्का वायदा है ना? पक्का वायदा है साथ चलना है या पीछे-पीछे आना है? देखो हाथ तो बहुत अच्छा उठाते हैं। हाथ देख करके बापदादा खुश तो होते हैं लेकिन श्रीमत का हाथ उठाना। शिवबाबा को तो हाथ होगा नहीं, ब्रह्मा बाबा, आत्मा को भी हाथ नहीं होगा, आपको भी यह स्थूल हाथ नहीं होगा, श्रीमत का हाथ पकड़कर साथ चलना। चलेंगे ना! कांध तो हिलाओ। अच्छा हाथ हिला रहे हैं। बापदादा यही चाहते हैं एक भी बच्चा पीछे नहीं रहे, सब साथ-साथ चलें। एवररेडी रहना पड़ेगा।

7/11/26

(16.11.2006)



10.4 अपने संकल्पों को बाबा की प्रेरणा में मिक्स नहीं करो : m.m.m....imp.

आपको सब डायरेक्शन मिले हुए हैं। क्लीयर है ना! कभी मूँझते तो नहीं? इस कार्य में यह करें या नहीं करें, ऐसे मूँझते तो नहीं? जहाँ भी कुछ मूँझते हो तो जो निमित्त बने हुए हैं उन्हीं से वेरीफाय कराओ या फिर स्व-स्थिति शक्तिशाली है तो अमृतवेले की टचिंग सदा यथार्थ होगी। अमृतवेले मन का भाव मिक्स करके नहीं बैठो, प्लेन बुद्धि होकर बैठो फिर टचिंग यथार्थ होगी। कई बच्चे जब कोई प्राब्लम आती है तो अपने ही मन का भाव भर करके बैठते हैं। करना तो यही चाहिए, होना तो यही चाहिए, मेरे विचार से यह ठीक है — तो टचिंग भी यथार्थ नहीं होती। अपने मन के संकल्प का ही रेसपाण्ड में आता है। इसलिए कहाँ-न-कहाँ सफलता नहीं होती। फिर मूँझते हैं कि अमृतवेले डायरेक्शन तो यही मिला था फिर पता नहीं ऐसा क्यों हुआ, सफलता क्यों नहीं मिली? लेकिन मन का भाव जो मिक्स किया उस भाव का ही फल मिल जाता है। मनमत का क्या फल मिलेगा? मूँझेगा ना! इसको कहा जाता है अपने मन के संकल्प को भी विल करना। मेरा संकल्प यह कहता है, लेकिन बाबा क्या कहता? 7/11/26

problem is here

समझा?



भावाः
यह श्रीमद् भक्त की उस अवस्था को दर्शाती है, जब वह अपनी दुखों को ईश्वर की प्रकाश के अधीन कर देता है, भक्त कहता है कि हे प्रभु, मुझे नहीं पता कि मेरे लिए सबसे अच्छा क्या है, आप जिस भी तरीके से मेरा भला कर सकते हैं, वही कीजिए, मैं आपकी वरण में हूँ और आपका सेवक हूँ।